

**आदेश नि.१८ वर**

१. प्रतिवादी क्र.१ व २ यांनी दाखल केलेला प्रस्तुतचा अर्ज आणि वादी यांनी त्यावर दाखल केलेले म्हणणे यांचे अवलोकन केले.
२. दोन्ही बाजूंचा युक्तीवाद ऐकला.
३. प्रस्तुतचा अर्ज दाखल करून प्रतिवादी क्र.१ व २ यांनी दाव्याला त्यांचा लेखी जवाब प्रकरणात दाखल करून घेण्याची विनंती केली आहे. प्रस्तुत अर्जामध्ये सदर प्रतिवादी क्र.१ व २ यांनी असे कथन केले की ते दाव्याला त्यांचा लेखी जवाब मुदतीत दाखल करू शकले नाहीत. त्यामुळे त्यांनी प्रस्तुतचा अर्ज दाखल केला आहे.
४. वादी यांनी सदर अर्जावर त्यांचे म्हणणे दाखल करून अर्जास तीव्र विरोध केला.
५. प्रतिवादी क्र.१ व २ यांनी प्रस्तुतच्या अर्जासोबत त्यांचा लेखी जवाब दाखल केला आहे. त्यावरून प्रतिवादी क्र.१ व २ यांना प्रकरणामध्ये विलंब करावयाचा आहे असे म्हणता येत नाही. याउलट प्रतिवादी क्र.१ व २ यांनी प्रस्तुतच्या अर्जासोबत दावाचा जवाब दाखल केला त्यावरून त्यांना सदर प्रकरण गुणदोषावर चालवायचे आहे हा त्यांचा सदहेतु असल्याचे दिसून येते. वरील बाबीचा विचार करता प्रतिवादी क्र.१ व २ यांनी दाखल केलेला अर्ज खर्च रूपये २०० लावून मंजुर होण्यास पात्र ठरतो. त्याअन्वये प्रतिवादी क्र.१ व २ यांच्याकडून दाव्याला लेखी जवाब दाखल करण्यास झालेला विलंब माफ करून त्यांना प्रकरणात त्यांचा लेखी जवाब दाखल करण्याची परवानगी देण्यात येते.

**आदेश**

१. प्रतिवादी क्र.१ व २ यांच्या विरूद्ध लेखी जवाब नाही असा झालेला आदेश खर्च रूपये २००/- लावून रद्द करण्यात आलेला आहे.
२. प्रतिवादी क्र.१ व २ यांनी न्यायालयात २००/- रूपये भरल्यावर त्यांचा लेखी जवाब प्रकरणात दाखल करून घ्यावे.

दि.२१/०२/२०२३

स्वा  
( व्यं.वि.नाशिककर )  
दिवाणी न्यायाधीश व.स्तर,वाशिम

